

פאניק אין פינאנציעלע מארקעטס נאך אויפטרייסלנדע אפשטימונג אין ענגלאנד ארויסצוגיין פון אייראפעאישן פאראיין

בריטישער פרעמיער רעזיגנירט - אלע בריטישע פארטייען צעטרייסעלט - גלאבאליזאציע אונטערגעגראבן

אנהויב פאריגע וואך ווען פרישע אנקעטעס האבן געוויזן אז די וואס ווילן בלייבן אין די "א.י." האלטן פאראויס. מען האט טאקע מיטוואך געהאט זייער א גוטן סטאק מארקעט אין ניו יארק. צוליב דעם קען מען פארשטיין די פאניק אטמאספערע וואס האט אלעמען באהערשט נאכ'ן אפצייילן די שטימען.


פרייטאג צופרי האט דער בריטישער פרעמיער דעיוויד קאמעראן רעזיגנירט. ער האט אויפריכטיג געזאגט, אז עס פאדערט זיך איצט א נייע פירערשאפט, ווען עס קומען איצט שווערע פארהאנדלונגען אין די קומענדיגע צוויי יאר, ווי אזוי ענגלאנד זאל זיך אפטיילן פון אייראפע און וואס פארא סארט האנדל באציאונגען זי זאל איינשטעלן מיט די איבריגע אייראפעאישע לענדער. קאמעראן וועט אבער בלייבן אין אמת נאך דריי מאנאטן, צו ערמגליכן א רואיגערן איבערגאנג צו א נייע פירערשאפט.

אויך אין די בריטישע ארבייטער פארטיי האט זיך "געטאן אויף טיש און בענק". אין די קאנסערוואטיווע פארטיי האט מען אנגעהויבן דעבאטירן ווער עס זאל איבערנעמען די פירערשאפט פון קאמעראן, און אין די ארבייטער פארטיי זענען אפירגעקומען אויפשטענדלעך וואס ווילן ארויסווארפן זייער פירער, דזשערעמי קארבין. זיי טענה'ן אז אויך ער האט נישט גוט געפירט, און מ'דארף אריינברענגען א נייע פירערשאפט, פרישע כוחות.

עס איז צום ערשטע מאל זינט דער אייראפעאישער פאראיין עקזיסטירט, אז עמיצער פון די 28 מיטגלידער לענדער האבן פארלאנגט ארויסצוגיין, און מען האט באלד אנגעהויבן שפאקולירן צי אנדערע לענדער וועלן פרובירן נאכצוטאן דעם בריטישן ביישפיל.

פרעזידענט אבאמא האט געזאגט אז אמעריקע וועט ווייטער אנהאלטן איר טראדיציאנאלע שותפות מיט ענגלאנד.

ענגלאנד האט געלאזט הערן איר מיינונג, און עס האט געהאט א מעכטיגן אפקלאנג איבער די גאנצע וועלט



איבער וואס מ'איז געווען באזארגט אין די ערשטע שעה'ן און טעג נאך דעם איבערארשאענדן "ברעקסיט" וואל זיג.

עס איז שוין וואכן וואס עס הערשט נערוועזקייט אין די פינאנציעלע מארקעטס ווען אנקעטעס האבן געוויזן אז ס'איז דא אויסזיכטן אז דאס בריטישע פאלק זאל שטימען ארויסצוגיין פונעם "א.י.", אבער דער מצב האט זיך אביסל סטאביליזירט

"ברעקסיט" האט געווינען אדאנק א שטילן, באהאלטענעם ראסיזם, די שרעק פאר "איסלאמיזאציע", וואס דאס בריטישע פאלק וויל נישט האבן אזעלכע אפענע טויערן אונטער וואס מ'דארף אריינלאזן אויך מוסולמענער אימיגראנטן, וואס אדאנק דעם קען זיך אויך אריינגליטשטן אין לאנד טעראריסטישע מערדער.

דאס איז טייל פון די הויפט פונקטן

דאס בריטישע פאלק האט דאנערשטאג געשטימט אויף די פראגע צי ענגלאנד זאל פארבלייבן אדער זאל ארויסגיין פון אייראפעאישן פאראיין ("א.י."). עס האט געהערשט א פאניק אטמאספערע דאנערשטאג ביינאכט, נאכ'ן אפצייילן די שטימען ווען מען האט געזען אז 51.9 פראצענט, 17.4 מיליאן וויילער, האבן געשטימען פאר "ברעקסיט" (אזוי האט מען באצייכנט בריטעניס ארויסגיין פונעם "א.י."), און 48.1 פראצענט, 16.1 מיליאן האבן געשטימט צו בלייבן פאראייניגט מיט אייראפע. ארום 72.2 פראצענט פון די וויילער זענען געגאנגען שטימען, וואס איז פיל מער ווי עס איז געווען די לעצטע פאר מאל ווען מען האט געהאט פארלאמענט וואלן אין ענגלאנד. אזוי שטארק איז געווען די וויילער אינטערעסע אין דעם איצטיגן רעפערענדום.

די רעאקציעס האבן זיך אנגעהויבן פרייטאג, ווען עס איז געשאפן געווארן א כמעט-פאניק אטמאספערע איבער די וועלט, ווייל דער רעפערענדום אויסגאנג האט געוויזן א מעגליכע ענדע צו גלאבאליזאציע. דאס בריטישע פאלק וויל זיך אפטיילן פון די איבריגע אייראפע אפילו אויב דאס וועט קומען מיט טייערע עקאנאמישע קאסטן פאר איר.

די שווערסטע רעאקציע איז טאקע געקומען אין ענגלאנד, וואו איר סטאק מארקעט איז שטארק געפאלן ווי אויך איר וואלוטע, דער פונט, אבער אויך אין די אנדערע אייראפעאישע לענדער איז מען געווען באזארגט ווי אזוי דאס וועט זיך אויסשטעלן, און דער יורא, וואס איז די געמינזאמע אייראפעאישע וואלוטע, איז אויך שטארק געפאלן. (ווען ענגלאנד האט זיך אנגעשלאסן אין אייראפעאישן פאראיין איז דאס אבער געקומען מיט'ן באדינג אז זי בלייבט מיט איר אייגענע נאציאנאלע וואלוטע.)

עס איז אויך אנטשטאנען א פראגע צי

די דעמאקראטישע פרעזידענט קאנדידאט קלינטאן האט געזאגט אז די איצטיגע שווערע צייטן איז נאך א באווייז אז אמעריקע מוז האבן פעאיגע און ערפארענע פירערשאפט אין איר פרעזידענט.

דער רעפובליקאנער פרעזידענט קאנדידאט דאנאלד טראמפ איז פרייטאג צופרי אנגעקומען קיין סקאטלאנד, צוליב זיינע ביזנעס אינטערעסן, און ער האט באלד באגריסט דעם רעפערענדום אויסגאנג באצייכענענדיג דאס ווי "פאנטאסטיש". די בריטישע האבן ענדליך "צוריקגענומען זייער לאנד".

ווען מען האט אים געפרעגט זיין מיינונג איבער דעם בריטישן פרעמיער קאמעראנ'ס אפטרעטן, האט טראמפ געזאגט, אז דאס איז טאקע א שלעכטע זאך, ווי איינער זאגט, דאס איז קאמעראנ'ס געשעפט און אים, טראמפ, אינטערעסירט עס גאר ווייניג.

אין אמעריקע, האבן קאנסערוואטיווע פאליטישאנס שפאקולירט אז אויפ'ן ערשטן בליק וועט די בריטישע אפשטימונג זיין בייהילפיג פאר'ן טראמפ קאמפיין, ווייל עס וועט אויפלעבן די עלעמענטן וואס פארפירן קעגן מוסולמענער, און זיי וועלן זיך איצט שפירן געשטארקט אז אין ענגלאנד האט נאציאנאליזם געווינען, אבער אזוי ווי די אמעריקאנער וואלן וועלן פארקומען ערשט אין א פיר מאנאטן פון איצט, וועט זיך נאך זייער א סאך אפשפילן, עס איז נאך זייער פרי, און אויב עס וועט זיין ערנסטע עקאנאמישע אויפטרייסלונגען אלס רעזולטאט פון "ברעקסיט", וואס וועט שאטן אויך פאר אמעריקאנער ביזנעסלייט און ארבייטער, קען דאס גאר שאטן פאר טראמפ.

עטליכע פון די גרויסע אמעריקאנער בענק וואס האבן א סאך אינטערנאציאנאלע ביזנעס האבן שוין געמאלדן אז זיי וועלן אריבערפירן רוב פון זייערע אפיסעס און ביזנעס אקטיוויטעטן פון ענגלאנד קיין אייראפע, וואס לאנדאן איז ביז איצט באטראכט געווען ווי די אייראפעאישע הויפטשטאט אין די פינאנץ וועלט, אבער אויב ענגלאנד טיילט זיך אפ פון אי.י., פארלירט לאנדאן דעם "כבוד", ווייל ענגלאנד וועט דאך שוין נישט זיין א טייל פון אייראפע, עקאנאמיש גערעדט.

*

וויבאלד מען האט געהערט פון די בריטישע אפשטימונג, איז אנטשטאנען א פאניק אין די פינאנציעלע מארקעטס. עס איז נאך געווען אינמיטן די נאכט אין אמעריקע, אבער מען האנדלט אויך דורכ'ן קאמפיוטער אפילו אויף אמעריקאנער סטאקס, און דער דאו דזשאונס אינדוסטריאל עוורידזש וואלט געפאלן ארום 800 פונקטן אויב דער סטאק מארקעט וואלט אפען געווען. ווען עס האט זיך געעפנט 9:30 צופרי איז עס טאקע געפאלן 550 פונקטן, און עס איז געווען זייער העפטיגע אקטיוויטעט אינעם ערשטן שעה פונעם סטאק מארקעט.

לויט ווי אזוי דער זייגער גייט אין די וועלט, הויבט זיך אן דער טאג אין אזיע,



אזיע, און דאס גיט דעם טאן פאר די מארקעטס אין די איבעריגע וועלט, ווען זייער טאג הויבט זיך אן. מען האט געמוזט אפשטעלן דעם האנדל אויפ'ן סטאק מארקעט אין טאקיא ווען עס איז געפאלן כמעט 7 פראצענט. אין דרום קארעא, איז דער סטאק מארקעט געפאלן ארום 4 פראצענט. אין ענגלאנד, איז צופרי געפאלן דער סטאק מארקעט איבער 7 פראצענט, פיל מער ווי עס האט געקראכט ביי די ערנסטע פאליטישע קריזיסן פון '78, '92 און '09.

די סטאק מארקעטס האבן אויך געקראכט אין אלע אנדערע לענדער, אין אן אינסטינקטיווע פאניק רעאקציע, ווייל עס וועט דויערן מינימום א פאר טעג ביז מ'וועט קענען האבן אביסל א מער קלארער בילד וואס צו ערווארטן. מאסן האבן פארלוירן ריזיגע געלטער, אבער עס איז אלץ דא אזעלכע וואס צייכענען זיך אויס מיט איפכא מסתברא, צו גיין קעגן דעם שוואונג, האט מען שוין אויפצומארגענס געהערט פון געציילטע העדזש פאנדס וואס האבן שפאקולירט אז "ברעקסיט" וועט דורכגיין, אז עס וועט קומען אזא קראך, און פאר די פאנדס איז עס דאס מאל געלונגען, זיי האבן זייער שיין פארדינט אויף דעם.

אויל איז שטארק געפאלן, און דער בריטישער פונט איז געפאלן איבער 10 פראצענט פרייטאג צופרי קעגן דעם דאלאר, דער ערגסטער טאג פאר'ן פונט אין די היסטאריע. עס האלט איצט ביים נידריגסטן פרייז קעגן דעם דאלאר אין איבער 30 יאר, און ווי פארשטענדליך האט דאס א ווירקונג פאר ביזנעסלייט און אפילו פאר גרויסע ביזנעסער וואס זענען טעטיג אין אינטערנאציאנאלן האנדל. עקספערטן ווייסן נאכנישט ווי אזוי דאס וועט ווייטער ווירקן און ווי לאנג דער פאניק וועט אנהאלטן, אבער די אנגענומענע מיינונג איז, אז דער פונט און אויך דער יורא וועלן נישט אזוי שנעל זיך קענען צוריקכאפן, ביז



מען וועט האבן אביסל מער אנדייטונג ווי אזוי די בריטישע אפטיילונג פונעם אי.י. וועט דורכגיין.

אזוי ווי אינוועסטירער אין שפאקולאנטן אנטלויפן איצט פון אייראפעאישע וואלוטע - און די זארג איז אויך איבער אנדערע אייראפעאישע לענדער - האט אנגעהויבן אריינצופליסן גרויס געלט אין דעם אמעריקאנער דאלאר און נאכמער אין אמעריקאנער טרעזשורי באנדס, וואס דאס קלאפט אראפ די פראצענט ראטע, ממילא איז צו ערווארטן אז אין די קומענדיגע טעג וועט אויך פאלן די מארטגעדזש פראצענט ראטעס אין אמעריקע (פילייכט א צייט צו כאפן מציאות אויב מען דארף רעפינאנצירן א מארטגעדזש).

ווען אימער עס איז דא עפעס א פינאנציעלער קריזיס, פליסט אריין גרויסע געלטער צו גאלד, און דער פרייז פון גאלד האט ארויפגעשאסן באלד 5 פראצענט פרייטאג צופרי ביז 1320.70. אין די ענדע האט זיך גאלד געשלאסן ביי \$1,322.40, שטייגענדיג \$59.30 פרייטאג, דערגרייכענדיג דעם העכסטן שלום פרייז אין כמעט 2 יאר, גייענדיג צוריק ביז יולי, '14. גאלד איז געשטיגן 2.1 פראצענט פאריגע וואך, אדאנק די 4.7 פראצענט העכערונג פון פרייטאג, וואס ווייזט אז ביז דאן איז גאלד געפאלן אין לויף פון דער וואך ווען עס האט אויסגעזען ווי "ברעקסיט" וועט דורכפאלן, און מ'קויפט דאך גאלד בלויז אלס א שוץ מיטל, ווען מ'איז באזארגט איבער ערנסטע עקאנאמישע אדער פאליטישע פראבלעמען.

אויל איז פרייטאג געפאלן \$2.47, וואס איז 4.9 פראצענט, צו \$47.64. אויל איז געפאלן פאריגע וואך 0.7 פראצענט, ווען די זארג איבער עקאנאמישע פראבלעמען וואס וועט קומען פון "ברעקסיט" האט איבערגעוואויגן די גוטע וואך וואס אויל האט ביז דאן געהאט.

די פראצענט ראטע פאר די 10-יאר

טרעזשורי נאוטס, וואס דאס ווערט אויך גענוצט ביים באשטימען די מארגעדזש פראצענט ראטעס, איז פרייטאג געפאלן איבער 9 פראצענט, עס איז געפאלן 0.16 פון א פראצענט פונקט צו 1.58 פראצענט. פארטאגס, איז עס אפילו געפאלן ביז 1.42 פראצענט, אבער עס האט זיך אביסל צוריקגעכאפט.

עס האט זיך געשאפן אן אנגענומענע מיינונג איבער'ן וויקענד, אז מ'קען פארגעסן פון א פראצענט ראטע העכערונג אין אמעריקע. אין אזעלכע האקעלע צייטן, וועט די פעדעראל רעזערוו באנק נישט אפילו טראכטן פון העכערן די פראצענט ראטעס. מ'וועט גארנישט טאן אויפצוטרייסלען דעם מצב, ביז מ'וועט זען ווי אזוי דער מצב קאכט זיך אויס.

מ'האט ביז איצט אויך געזען ווי דער פעדעראל רעזערוו יאגט זיך נישט צו העכערן פראצענט ראטעס, מ'ויל ענדערש זיין מער פארזיכטיג, גלויבט מען אז די איצטיגע אויפטרייסלונג פון "ברעקסיט" וועט אפשטופן אויף א לענגערע צייט די פראגע פון העכערן פראצענט ראטעס.

*

דער פרעזידענט פון אייראפעאישן פארלאמענט האט געזאגט אז זיי וועלן אפהאלטן אן עמוירדזשענסי סעסיע קומענדיגע וואך דינסטאג, איבערצוטראכטן ווי אזוי ווייטער צו האנדלען.

די דייטשע קאנצלער אנגעלע מערקעל האט אויסגעדריקט "גרויס באדויערן" אויף דעם אויסגאנג, אבער דער אייראפעאישער פאראיין איז גענוג שטארק צו "טרעפן די ריכטיגע ענטפערס" צו די אפשטימונג.

*

אין לאנדאן און אויך אין סקאטלאנד איז געווען שטארקע שטיצע צו בלייבן אין אי.י., אבער אין די איבריגע געגנטער פון לאנד איז געווען א שטארקער שוואונג קעגן דעם עסטאבלישמענט. די פירער פון אן אפאזיציע פארטיי האט מיט פרייד דערקלערט אז יוני 23 דארף באטראכט ווערן ווי ענגלאנד'ס "זעלבסטשטענדיגקייט טאג". ניידזשעל פאראזש, דער פירער פון די "אינדעפענדענס פארטיי" האט אבער אויך געלאזט פאלן א קאנטראווערסיאלע באמערקונג ווען ער האט זיך בארימט אז ענגלאנד טיילט זיך אפ פונעם אי.י. אן דעם וואס מען האט געשאסן אפילו איין קויל, וואס איז נישט ריכטיג, ווייל עמיצער האט פאריגע וואך דערשאסן צום טויט דזשאו קאקס, א פארלאמענט מיטגליד וואס האט געהאלטן אז מען דארף יא בלייבן אין די אי.י.

איין מעגליכער פראבלעם פאר'ן אי.י. וועט איצט זיין אז סקאטלאנד וועט נאכאמאל פארלאנגען א רעפערענדום איבער אפטיילן זיך פון ענגלאנד, ווייל ביים פירערדיגן רעפערענדום האבן די פרא-ענגלאנד וויילער אפגעהאלטן אן ענגען זיג. א סאך מענטשן אין סקאטלאנד ווילן ענדערש בלייבן פארבינדן מיט אייראפע, ענדערש ווי בלייבן אין ענגלאנד אויב זי טיילט זיך אפ פון אייראפע.

פון בריסל איז אבער געקומען אן ענטפער, אז דאס קען אפילו נישט קומען אין באטראכט. דער אייראפעאישער

די צייטונג - נייעס בולעטין - זונטאג פ' שלח, תשע"ו

פאראיין האט זיך אירע רעגולאציעס, און אויב א לאנד וויל ארויסטרעטן פונעם פאראיין, קען נישט טייל פון יענעם לאנד פארלאנגען א באזונדערע באהאנדלונג. סקאטלאנד איז א טייל פון "גרױס בריטאניע", פונעם "פאראייניגטן קעניגרייך", א טייל פון ענגלאנד, און קען נישט פירן אן אייגענע ווירטשאפט.

אין סקאטלאנד האט שוין ווי פריער געזאגט אויפגעלעבט דער געדאנק נאכאמאל צו באטראכטן זיך אפצוטיילן פון ענגלאנד, אבער דאס איז בלויז איינע פון די זייטן ווירקונגען פון "ברעקסיט" וואס דארף זיך נאך אויסקאכן אין די קומענדיגע טעג.

אין ענגלאנד אליין, טוט זיך איצט קריגערייען אין ביידע הויפט פארטייען, סיי אין די קאנסערוואטיווע פארטיי פון קאמעראן און אויך אין די ארבייטער פארטיי, ווען מ'ווייסט נישט ווי אזוי אמבעסטן צו רעאגירן צו דעם נייעם מצב.

דער געוועזענער בריטישער פרעמיער טאני בלעיר האט געזאגט אז מ'קען נישט אויסשליסן א צווייטן רעפערענדום אין ענגלאנד ווען איבער 3 מיליאן מענטשן האבן שוין ביז זונטאג צופרי אונטער געשריבן א פעטיציע וואס פארלאנגט אז אויב די אפשטימונג צו בלייבן אדער ארויסגיין פון אייראפעאישן פאראיין איז געווען ביי אונטער 60 פראצענט, און ווינציגער פון 75 פראצענט פון די וויילער האבן זיך באטייליגט, מוז פארקומען נאך א רעפערענדום.

דער בריטישער פארלאמענט מוז באהאנדלען אלע פעטיציעס וואס האבן איבער 100,000 אונטערשריפטן, וועט מען זען אין די קומענדיגע טעג ווי אזוי דאס וועט זיך אפשפילן.

אפילו בלעיר האט אבער אויך צוגעגעבן אז אזא רעפערענדום פראגע האט שוואכע אויסזיכטן מאמענטאל, אבער מ'וועט דאך איצט פארהאנדלען מיט אייראפע ווי אזוי זאל זיך אפטיילן און וואס פארא האנדעלס באציאונגען עס זאלן בלייבן צווישן ענגלאנד און אייראפע, וועט מען דאן קענען אויפסניי באהנדלען אזא רעפערענדום פראגע.

דער אמעריקאנער סעקרעטערי אוו סטעיט דזשאן קערי איז אפגעפלויגן קיין אייראפע צו באטייליגן זיך אין "ברעקסיט" קריזיס געשפרעכן. ער האט באטאנט אז אמעריקע, ענגלאנד און דער אייראפעאישער פאראיין, דארף ווייטער האנדלען אינאיינעם צו באקעמפן דעם אייסיס און אויך אנדערע טעראר געפארן.

ווי געזאגט, האט "ברעקסיט" אויך געהאט א ווירקונג אין אנדערע אייראפעאישע לענדער, און אין פראנקרייך איז אויך געהערט געווארן פארלאנגען אז מ'זאל אויך דארט שטעלן א רעפערענדום איבער ארויסגיין פון אייראפעאישן פאראיין.

^{*}

אין די ערשטע שעה'ן האט מען נאך אנאליזירט ווי אזוי דאס וועט ווירקן פאר אמעריקע, אבער אויפ'ן ערשטן בליק מיינט דאס ביליגערע רייזע קאסטן קיין ענגלאנד און אייראפע, ווייל דער דאלאר איז שטארק געשטיגן קעגן דעם יורא און אויך קעגן דעם בריטישן פונט. פרייטאג צופרי איז דער פונט געפאלן צו \$1.34, דאס נידריגסטע אין 30 יאר, און טייל עקספערטן האבן פאראויסגעזאגט שוואכקייט פאר'ן פונט אויף לאנגע יארן. עווענטועל מיינט דאס אויך ביליגערע מארטגעדוש פראצענט ראטעס. די יורא איז געפאלן 4 פראצענט צו \$1.09.

^{*}

אידן אין ענגלאנד האבן אויפגענומען דעם רעפערענדום אויסגאנג מיט געמישטע געפילן. ווי פארשטענדליך זענען ביזנעסלייט שטארק באזארגט, אבער אנדערע ווייזן אן אז עס איז נישט אזוי גוט געווען פאר אידן ווען מען איז "געפארן אינאיינעם" מיט גאנץ אייראפע. טייל רבנים האבן גאר געשטיצט ארויסצוטרעטן פון די "אי. יו.", אנווייזנדיג אז ענגלאנד האט אמאל נישט געהאט קיין פראבלעמען מיט אזעלכע זאכן ווי ברית'ן אדער שחיטה, אבער אין די אנדערע אייראפעאישע לענדער איז יא דא קעגנערשאפט צו דעם, האט דאס געשאדט אויך פאר די אידן אין ענגלאנד.

פון די אנדערע זייט דערמאנט מען איצט דעם געוועזענעם מעיאר פון לאנדאן, באריס דזשאנסאן, אלס הויפט קאנדידאט איבערצונעמען דעם פרעמיער שטוהל פון קאמעראן. דזשאנסאן האט אלס מעיאר פון לאנדאן זיך נישט אויסגעצייכנט אלס אן אוהב ישראל, וד"ל.

^{*}

(מער אויספירליכע באריכטן און אנאליזן אין "די צייטונג" וואס ערשיינט אי"ה מיטוואך צופרי. בולעטינען, פריער, אויב נויטיג.)

אפקלאנג אויף אמעריקאנער פרעזידענט קאמפיין

א געלעגענהייט צו שטימען פאר א דריטן קאנדידאט), הויבן די אמעריקאנער אן צו טראכטן אביסל ניכטערער, מ'שאצט אפ אביסל אנדערש דעם מצב, און קלינטאן האט אנגעהויבן צו שטייגן אין פאפולאריטעט העכער טראמפ.

אין דעם לעצטן מאנאט האט טראמפ באוויזן מיט זיין ווילדקייט צו פארפיינטן א צאל קאלעגע רעפובליקאנער און אויך א גרויסע צאל פון די וויילער, אין אלע קלאסן. ער האט אפילו געמוזט פארשיקן זיין קאמפיין פירער.

אין די נייע "וואשינגטאן פאוסט" אנקעטע שטייט קלינטאן שטארקער פון טראמפ מיט 12 פראצענט פונקטן, 51 צו 39, וואס זי איז נאך קיינמאל נישט געשטאנען אזוי פיל שטארקער פון אים זינט טראמפ איז געווארן א קאנדידאט פאר א יאר. דאס בעסטע איז זי געשטאנען פאראויס אין די "וואשינגטאן פאוסט" אנעטע, אין מערן, 50 צו 41 פראצענט, אבער אין מאי איז אפילו געלונגען פאר טראמפ צו שטיין העכער פון קלינטאן, 46 צו 44 פראצענט. דעריבער איז געקומען ווי א היבשע איבערראשונג אז די נייע "פאוסט" אנקעטע האט געוויזן אז קלינטאן האט אזוי הויך ארויפגעשאסן און טראמפ האט זיך אזוי שנעל אזוי שטארק אראפגעגליטש.

צוויי-דריטל אמעריקאנער וויילער זאגן היינט אז טראמפ איז נישט קוואליפיצירט צו פירן אמעריקע, זיי זענען באזארגט איבער די מעגליכקייט אז ער זאל זיין פרעזידענט, ווען פון די אנדערע זייט איז נאך אלץ דא א מאיאריטעט וואס איז אומצופרידן איבער קלינטאנ'ס אי-מעיל קאנטראווערסיע, נאר דאס איז א פיל קלענערע צאל ווי די זארג איבער א פרעזידענט טראמפ.

די אנקעטע ווייזט טאקע אז העלפט אמעריקאנער זענען באזארגט איבער א פרעזידענט קלינטאן, איז דאס אליין א היסטארישע געשעעניש אז ביידע פארטייען האבן ארויסגעשטעלט פרעזידענט קאנדידאטן וואס ברענגען ארויס אזוי פיל זארג ביי די וויילער. פונדעסטוועגן האלט איצט קלינטאן שטארק פאראויס, און טראמפ אנערקענט אז ער דארף טוישן זיין מיינונג, ווי מ'האט געזען אז ער האט צוריקגעטאנצן פון זיין פארגעשלאגענעם אימיגראציע פארבאט אויף אלע מוסולמענער, איצט וויל ער זיי שוין יא אריינלאזן אין לאנד, נאר ער וועט נישט אריינלאזן אימיגראנטן פון געוויסע טעראריסטישע לענדער.

מיר ברענגען ארויס דעם פונקט, ווייל דאס איז דאך איינע פון די הויפט סיבות פארוואס "ברעקסיט" האט געווינען, וואס דאס בריטישע פאלק איז באזארגט איבער איסלאמיזאציע. עס וועט אינטערעסאנט זיין צו זען א פרישע אנקעטע אין אמעריקע, נאכדעם ווי דאס אמעריקאנער פאלק וועט קענען איבערטראכטן "ברעקסיט" און וואס עס ליגט אונטער דעם, און מ'וועט זען ווי אזוי דאס וועט האבן אן אפקלאנג ביי די אמעריקאנער וויילער, צי דאס וועט שטארקן די געפילן פאר איזאלירונג, אז אויך אמעריקע זאל זיך מער אפטיילן פון די וועלט, וואס מיינט שליסן אירע טויערן, שטרענגער זיין ביי אימיגראציע, אדער וועלן זיך א סאך אמעריקאנער כאפן אז נישט דאס ווילן זיי האבן, ממילא קענען זיי נישט שטימען פאר טראמפ.

ווי אזוי "ברעקסיט" וועט ווירקן אויפ'ן אמעריקאנער פרעזידענט קאמפיין איז נאך אפען צו שפאקולאציע, פונקט ווי מ'קען נאכנישט פאראויסזאגן אלע שעדליכע קאנסעקווענצן וואס "ברעקסיט" וועט האבן אויף ענגלאנד און אויף אייראפע, און אין א געוויסע מאס אויך אויף אמעריקע.

אויבנאויף וואלט "ברעקסיט" געדארפט באטראכט ווערן ווי א זיג פאר טראמפ, ווייל די אפשטימונג ארויסצוגיין פון "אי.יו.", איז דאך געקומען אדאנק אויפֿרעגונג פון די בריטישע מאסן. די וועלכע האבן געהעריג איבערגעטראכט די זאך האבן דאך פארשטאנען אז עס איז בעסער פאר ענגלאנד בכלל און פאר זיי בפרט יא צו בלייבן אנגעשלאסן אין די איבריגע אייראפע, ווייל ענגלאנד איז דאך געווען א דאמינירענדער כח אין די אייראפעאישע עקאנאמיע, אדאנק די האנדעלס בענעפיטן פון א פאראייניגטע אייראפע. עס איז אבער געווען א שטארקע העצעריי, איבערהויפט מיט שרעק טאקטיקן אז א פאראייניגטע אייראפע נעמט אוועק די מעגליכקייטן פון ענגלאנד אנצונעמען שטרענגערע מאסנאמען ביי אימיגראציע. עס האט אויך ערוועקט א גייסט פון נאציאנאליזם אז ענגלאנד וויל זיין א גרויסמאכט פאר זיך און וויל נישט זיין בלויז איינע פון 28 לענדער, האבן מענטשן געשטימט פאר "ברעקסיט", און דאס האט געווינען.

מ'זעט אז אפילו די וואס האבן אזוי פייערדיג געשטימט פאר "ברעקסיט" האבן אויך נישט באגריפן וואס דאס מיינט. א סאך כאפן זיך ערשט איצט אז זיי אליין וועלן צאלן א טייערן עקאנאמישן פרייז דערפאר, מעגליך אפילו פארלירן זייערע דזשאבס. דער אינטערנעט איז פיל מיט מענטשן וואס "וויינען" איצט, קלאגן אויף די שוועריקייטן וואס זיי האבן שוין אנגעהויבן שפירן, מיליאנען מענטשן האבן שוין אונטערגעשריבן א פעטיציע צו בעטן א פרישע אפשטימונג, א נייעם רעפערענדום. אויפ'ן אינטערנעט שטראמט אריין אנפראגעס מיט א פראגע, "וואס איז "אי.יו."? אפילו די וואס האבן געשטימט ארויסצוגיין פון אייראפעאישן פאראיין וויל זיך איצט בעסער באקענען מיט דעם גאנצן געשטעל, זיי ווילן וויסן פון וואו זיי אנטלויפן, פון וואו זיי טרעטן ארויס.

דער "ברעקסיט" וויילער איז זייער ענליך צו דעם טראמפ וויילער. אויך טראמפ האט געווינען די רעפובליקאנער פרעזידענט נאמינאציע אדאנק די אויפֿרעגונג ביי די מאסן וואס ער האט ערוועקט און מאביליזירט אז זיי זאלן שטימען פאר אים. ער איז דער פראטעסט קאנדידאט, ער וועט אנלערנען דעם עסטאבלישמענט, ער טרויט זיך צו "זאגן אזוי ווי עס איז". דער דורכגעפאלענער אדער אנטוישטער אמעריקאנער וויילער האט באקומען דעם געפיל אז טראמפ וועט פארבעסערן זיין מצב, און אזוי איז טראמפ געווארן דער רעפובליקאנער פרעזידענט קאנדידאט.

מ'זעט אבער אז נאכדעם ווי דער נאמינאציע קאמפיין איז שוין אנטשידן געווארן אין ביידע פארטייען, מ'האט אן אויסוואל פון טראמפ אדער קלינטאן (און די וואס קענען זיך נישט פאסן צו שטימען פאר איינעם פון די צוויי, וועלן האבן האבן

די צייטונג - נייעס בולעטין - זונטאג פ' שלח, תשע"ו